



அக்டோபர் - 27

TNPSC துளிகள்

- ❖ 2018ம் ஆண்டின் WETEX கண்காட்சி (WETEX - Water, Energy, Technology and Environment Exhibition/ நீர், ஆற்றல், தொழில்நுட்பம் மற்றும் சுற்றுச் சூழல் கண்காட்சி) துபாயில் உள்ள துபாய் சர்வதேச கண்காட்சி மையத்தில் தொடங்கியிருக்கின்றது.
- ❖ சர்வதேச நடனத் திருவிழாவான 'உத்பாவ் உத்சவ்' (2018) என்பதின் 15வது பதிப்பு மத்தியப் பிரதேசத்தின் குவாலியரில் நடத்தப்பட்டது.
- ❖ இந்திய அரசாங்கம் பணியிடத்தில் பெண்கள் பாலியல் துன்புறுத்தல்களுக்கு ஆளான விவகாரங்கள் தொடர்பான சட்டப்பூர்வ மற்றும் நிர்வாக நடைமுறைகளை ஆய்வு செய்ய அமைச்சர்கள் குழு ஒன்றை சமீபத்தில் ஏற்படுத்தியுள்ளது.
 - இக்குழு மத்திய உள்துறை அமைச்சர் ராஜ்நாத் சிங்கால் தலைமை தாங்கப்படும்.
- ❖ குடியரசுத் தலைவர் டெல்லியில் சர்வதேச ஆர்ய மகா சம்மேளனம் - 2018 என்ற மாநாட்டைத் துவக்கி வைத்தார்.
- ❖ மத்திய அணுசக்தி மற்றும் விண்வெளித் துறை இணையமைச்சர் (தனிப் பொறுப்பு) டாக்டர் ஜித்தேந்திர சிங் புது தில்லியில் 10வது அணுசக்தி மாநாட்டை துவக்கி வைத்தார். இதற்கான கருத்துரு - "அணுசக்தி - சுத்தமான மற்றும் அடிப்படையான ஆற்றல்" என்பதாகும்.
 - இது இந்திய ஆற்றல் மன்றத்தால் (Indian Energy Forum - IEF) ஏற்பாடு செய்யப்பட்டது.
- ❖ நாசா விஞ்ஞானிகள் 21 கூறுகள் கொண்ட ஒரு புதிய அதி நவீன காமாக் கதிர்கள் கூட்டமைப்பை உருவாக்கியிருக்கின்றனர். அதற்கு கற்பனைக் கதாபாத்திரங்களின் பெயர்களான ஹல்க் மற்றும் காட்ஜில்லா என்று பெயரிட்டுள்ளனர். மிகவும் புகழ்பெற்ற மைல்கற்களான வாசா என்ற சுவீடனின் மீட்டெடுக்கப்பட்ட போர்க் கப்பல், வாஷிங்டன் நினைவுச் சின்னம் மற்றும் ஜப்பானின் ப்யூஜி எரிமலை போன்றவைகளையும் இப்பெயர்கள் கொண்டிருக்கும்.
- ❖ மியான்மர் ஒன்றியக் குடியரசிற்கான இந்தியாவின் அடுத்த தூதராக செளரப் குமார் நியமிக்கப்பட்டுள்ளார். தற்சமயம் இவர் ஈரானின் இந்தியத் தூதராக உள்ளார். இவர் விக்ரம் மிசிரி என்பவருக்குப் பதிலாக பதவியேற்பார்.
- ❖ சதீஷ் குமார் குப்தா PayTM நிறுவன பணமளிப்பு வங்கியின் மேலாண் இயக்குநர் மற்றும் தலைமை செயல் அதிகாரியாக நியமிக்கப்பட்டுள்ளார். இவர் ரேணு சாட்டி என்பவருக்குப் பதிலாக பதவியேற்பார்.
- ❖ அரியானா மாநில அரசு நடமாடும் கால்நடை மருத்துவமனைகள் மூலம் கால்நடைகளுக்கு இலவசமாக மருத்துவ சேவைகளை அளிக்க "பசு சஞ்சீவனி சேவா" என்ற திட்டத்தை ஆரம்பித்திருக்கின்றது.
- ❖ முன்னாள் பிரதமர் H.D. தேவ கவுடா அக்டோபர் 24-ம் தேதியன்று வால்மீகி ஜெயந்தி நிகழ்ச்சியின் போது கர்நாடகாவில் பெங்களூருவில் உள்ள விதான் சவுதாவில் மகரிஷி வால்மீகி ஜெயந்தி விருது வழங்கி கவுரவிக்கப்பட்டார்.
 - பட்டியலிடப்பட்ட வகுப்பினர் மற்றும் பட்டியலிடப்பட்ட பழங்குடியினர் சமூகத்தினருக்கு செய்த நன்மைகளுக்கான பங்களிப்பின் காரணமாக

இவருக்கு இவ்விருது வழங்கப்பட்டது.

- ❖ 2018 ஆம் ஆண்டு அக்டோபர் 23-ம் தேதி தொடங்கி 5 ஆண்டுக் காலத்திற்கு TVS மோட்டார்ஸ் நிறுவனத்தின் இயக்குநர் மற்றும் தலைமை செயல் அதிகாரியாக K.N. இராதாகிருஷ்ணன் நியமிக்கப்பட்டிருக்கின்றார்.
- ❖ 2018 ஆம் ஆண்டின் உலகளாவிய விவசாயத் தலைமைக்கான மாநாடு புது தில்லியில் துவங்கியது. இந்த இரண்டு நாள் மாநாட்டின் கருத்துரு : "சந்தையுடன் விவசாயிகளை இணைத்தல்" என்பதாகும்.
- ❖ பிரதமர் உத்திரப் பிரதேசத்தின் வாரணாசியில் 36வது இந்திய தரைவிரிப்புக் கண்காட்சியைத் துவக்கி வைத்தார்.

சர்வதேசச் செய்திகள்

தெற்காசியப் பிராந்தியத்திற்கான WASH புதுமைத் திட்டம்

- ❖ இந்தியாவின் புகழ்பெற்ற கிரிக்கெட் வீரரும், யுனிசெப் அமைப்பின் தெற்காசியாவிற்கானத் தூதருமான சச்சின் டெண்டுல்கர், பூடானின் தலைநகரான திம்புவில் தெற்காசியப் பிராந்தியத்திற்கான WASH (Water, Sanitation and Hygiene/நீர், துப்புரவு, சுகாதாரம்) புதுமைத் திட்டத்திற்கான வெற்றியாளர்களுக்குப் பரிசுகளை வழங்கினார்.



- ❖ இந்த நிகழ்ச்சியானது வங்க தேசத்தைச் சார்ந்த சர்வதேச நிறுவனமான BRAC என்ற அமைப்புடன் யுனிசெப்பும் இணைந்து நடத்தப்பட்டது.
- ❖ இதில் வங்கதேசத்திலிருந்து இரண்டு அணிகளும் பாகிஸ்தானிலிருந்து ஒரு அணியும் முதல் மூன்று இடங்களைப் பிடித்தன.

பொருளாதாரச் செய்திகள்


பாதிக்கப்பட்ட சொத்துக்கள் விவகாரத்தைத் தீர்ப்பதற்காக 6 உறுப்பினர்கள் குழு

- ❖ பாதிக்கப்பட்ட சொத்துக்கள் (Stressed Assests) தீர்விற்காக கடனளிப்போர்களுக்கிடையேயான ஒப்பந்தத்தின் கீழ் அமைக்கப்பட்ட மேற்பார்வைக் குழு 6 உறுப்பினர்களைக் கொண்டதாக இருக்கும்.
- ❖ மேற்பார்வைக் குழுவானது இந்திய வங்கிகள் சங்க நிர்வாகத்தின் (Indian Banks' Association) கீழ் ஏற்படுத்தப்பட்டு இருக்கின்றது.
- ❖ மேற்பார்வைக் குழுவின் உறுப்பினர்கள் பின்வருமாறு
 - ஜானகி பல்லாப் (முன்னாள் தலைவர், பாரத ஸ்டேட் வங்கி)
 - MBN ராவ் (கனரா வங்கியின் முன்னாள் தலைவர் மற்றும் மேலாண் இயக்குநர்)
 - M தாமோதரன் (செபியின் முன்னாள் தலைவர்)
 - HR கான் (ரிசர்வ் வங்கியின் முன்னாள் துணை ஆளுநர்)
- ❖ இந்த மேற்பார்வைக் குழுவானது டாடா குழுமத்தின் ஆற்றல் பிரிவிலிருந்து மூத்த நிர்வாகி ஒருவரையும், பம்பாய் உயர்நீதிமன்ற நீதிபதி ஒருவரையும் கொண்டிருக்கும்.

அறிவியல் மற்றும் தொழில்நுட்பச்செய்திகள்

SPARC-ன் வலைப் பக்கம் - தொடக்கம்

- ❖ மத்திய மனித வள மேம்பாட்டு அமைச்சகமானது புதுதில்லியில் "கல்வி மற்றும் ஆராய்ச்சி ஆகியவற்றின் கூட்டுச் செயல்பாட்டினை ஊக்குவித்தல் திட்டத்திற்கான" (SPAAC - Scheme for Promotion of Academic and Research Collaboration) வலைப் பக்கத்தைத் தொடங்கியுள்ளது.




- ❖ இந்த வலைப் பக்கமானது www.sparc.iitkgp.ac.in என்ற முகவரியில் இருக்கும்.
- ❖ SPARC திட்டத்தின் நோக்கம் இந்திய உயர் கல்வி நிறுவனங்களில் ஆராய்ச்சிக்குத்

தகுந்த சூழலை இந்திய நிறுவனங்கள் மற்றும் உலகில் உள்ள சிறந்த நிறுவனங்கள் ஆகியவற்றிற்கிடையே கல்வி மற்றும் ஆராய்ச்சியில் கூட்டுச் செயல்பாட்டினை ஏற்படுத்துவதன் மூலம் மேம்படுத்துவதாகும்.

மாநிலச் செய்திகள்

பஞ்சாபில் களைபோசாட்டிற்குத் தடை

- ❖ பஞ்சாப் மாநில அரசு புற்றுநோயை ஏற்படுத்தும் களைக்கொல்லியான களைபோசாட்டின் விற்பனையைத் தடை செய்திருக்கின்றது.



- ❖ இந்த முறைப்படுத்தப்பட்ட களைக்கொல்லியானது தொகுதி - 2A புற்றுநோயை உண்டாக்கும் பொருளாகும். மேலும் இது மனிதனின் டிஎன்ஏவையும் பாதிப்பிற்குள்ளாக்கும் ஆபத்துடையதாகும்.
- ❖ ஆந்திரப்பிரதேசம், தெலுங்கானா, மகாராஷ்டிரா ஆகிய மாநிலங்களுக்குப் பிறகு இந்த களைக்கொல்லியின் விற்பனையை முறைப்படுத்தும் நான்காவது மாநிலம் பஞ்சாப் ஆகும்.

பிரபலமானவர்கள், விருதுகள் மற்றும் நிகழ்வுகள்

ICFAவின் முதலாவது உலக வேளாண்மைக்கான பரிசு

- ❖ வேளாண் விஞ்ஞானி M.S. சுவாமிநாதன், புதுதில்லியில் இந்திய உணவு மற்றும் விவசாயக் குழுவால் (Indian Council of Food and Agriculture - ICFA) ஏற்படுத்தப்பட்ட முதலாவது உலக வேளாண் பரிசினைப் பெற்றிருக்கின்றார்.
- ❖ குடியரசுத் துணைத் தலைவர், ICFA-வால் ஏற்பாடு செய்யப்பட்ட "சுவாமிநாதன் பருவநிலை மாற்றம் மற்றும் உணவுப் பாதுகாப்பிற்கான உலகளாவிய பேச்சுவார்த்தை" என்று பெயரிடப்பட்ட சிறப்பு நிகழ்ச்சியில் இவ்விருதை வழங்கினார்.
- ❖ மரபணுவியல், குழியமுறைப் பரம்பரையியல், கதிர்வீச்சு மற்றும் வேதியியல்

முறையிலான மரபணு மாற்றவியல், உணவு மற்றும் பல்லுயிர்ப் பெருக்கத்தின் பாதுகாப்பு ஆகிய துறைகளில் இவரது அடிப்படையான மற்றும் செயல்முறை சார்ந்த ஆராய்ச்சிக்காக உலகம் முழுவதும் இவர் அங்கீகரிக்கப்பட்டிருக்கின்றார்.



- ❖ ஐக்கிய நாடுகள் சுற்றுச்சூழல் திட்டத்தால் இவர் பொருளாதாரச் சுற்றுச் சூழலியலின் தந்தை எனப் புகழப்படுகின்றார்.

உலக விவசாயப் பரிசு

- ❖ இந்தப் பரிசானது விவசாயத்தின் மூலமாக மனித குலத்திற்குச் சேவை புரிந்த தனிநபர்களின் சேவையை அங்கீகரித்திடும் எண்ணத்துடன் ICFA அமைப்பால் நிறுவப்பட்டிருக்கின்றது.
- ❖ இது ஒரு லட்சம் டாலர்கள் பரிசுத் தொகையைக் கொண்ட ஒரு வருடாந்திர பரிசாகும்.


INSA ஆசிரியர்கள் விருது 2018

- ❖ இந்திய தேசிய அறிவியல் நிறுவனமானது (Indian National Science Academy - INSA) பெருமைமிகு இந்திய தேசிய அறிவியல் நிறுவனத்தின் 2018ம் ஆண்டிற்கான ஆசிரியர்கள் விருதிற்கு தேஜ்பூர் பல்கலைக்கழகத்தின் பேராசிரியர் ஆசிஷ் முகர்ஜியைத் தேர்ந்தெடுத்திருக்கின்றது.
- ❖ இவர் மாணவர்களை அறிவியல் மற்றும் தொழில்நுட்பத் துறையில் தொழில் புரிபவர்களாக ஈடுபாடு கொண்டிட ஏற்படுத்திய வழிகாட்டுதல் மற்றும் ஊக்குவித்தல் ஆகியவற்றுக்காகவும் தனது சீரான மற்றும் உயர்தர ஆசிரியப் பணிக்காகவும் தேர்ந்தெடுக்கப்பட்டிருக்கின்றார்.
- ❖ 2018 ஆம் ஆண்டின் டிசம்பர் மாதம் நடைபெறும் இந்திய தேசிய அறிவியல் நிறுவனத்தின் பொதுக் கூட்டத்தில் அவர் விருது வழங்கி கவுரவிக்கப்படுவார்.
- ❖ புதுதில்லியில் உள்ள இந்திய தேசிய அறிவியல் நிறுவனத்தால் நிறுவப்பட்ட இந்த விருதானது நாட்டில் அறிவியல் மற்றும் தொழில் நுட்பத் துறையில் ஆசிரியர்களுக்கான அதிகப்பட்ச அங்கீகாரங்களில் ஒன்றாகும்.

விளையாட்டுச் செய்திகள்

உலக மல்யுத்த சாம்பிள்ஷிப்

- ❖ மல்யுத்த வீரர் பஜ்ரங் புனியா, ஹங்கேரியின் புத்தபெஸ்டில் நடைபெற்ற உலக மல்யுத்த சாம்பிள்ஷிப் போட்டியில் 65 கிலோ எடைப்பிரிவின் இறுதிப் போட்டியில் ஜப்பானின் டகுடோ ஒடோகுரோ என்பவரிடம் தோல்வியடைந்து வெள்ளிப் பதக்கத்தை வென்றிருக்கின்றார்.
- ❖ உலகளவில் இது அவருக்கு இரண்டாவதுப் பதக்கமாகும். 2013 ஆம் ஆண்டின் இறுதிப் போட்டியில் பஜ்ரங் வெண்கலப் பதக்கம் வென்றிருந்தார்.
- ❖ இவர் உலக சாம்பியன்ஷிப் போட்டியின் இறுதி ஆட்டத்திற்கு தகுதிபெற்ற நான்காவது இந்தியர் ஆவார்.
- ❖ 19 வயதில் ஒடோகுரோ ஜப்பானின் மிக இளைய உலக சாம்பியனாக உருவெடுத்துள்ளார்.




- ❖ நாட்டின் புகழ்பெற்ற மல்யுத்த வீரரான சுஷில் குமார், உலகப் போட்டியில் தங்கப் பதக்கம் வென்ற ஒரே இந்தியர் ஆவார். அவர் 2010 ஆம் ஆண்டில் மாஸ்கோவில் 66 கிலோ எடைப்பிரிவில் நடந்த போட்டியில் இதைச் சாதித்தார்.

முக்கிய தினங்கள்

உலக போலியோ தினம் - அக்டோபர் 24

- ❖ உலகம் முழுவதும் அக்டோபர் 24-ம் தேதி உலக போலியோ தினமானது போலியோ நோயால் ஏற்படும் தீமைகள் பற்றிய விழிப்புணர்வை ஏற்படுத்துவதற்காக அனுசரிக்கப்படுகின்றது.



- ❖ 2018 ஆம் ஆண்டிற்கான உலக போலியோ தினத்தின் கருத்துரு : "தற்பொழுதே போலியோவை நிறுத்துங்கள்" என்பதாகும்.
- ❖ இந்த தினம், 1955 ஆம் ஆண்டில் போலியோமெயிலிட்டிஸ் அல்லது போலியோவிற்கென்று முதலாவது வெற்றிகரமான தடுப்பு மருந்தைக் கண்டறிந்த ஜோனஸ் சால்க் என்ற அமெரிக்க மருத்துவ ஆராய்ச்சியாளர் மற்றும் வைரஸ் நிபுணரின் பிறந்த தினத்தை நினைவுபடுத்துகின்றது.
- ❖ உலக சுகாதார நிறுவனத்தின் படி 1988 ஆம் ஆண்டில் ஏற்படுத்தப்பட்ட உலகளாவிய போலியோ ஒழிப்புத் திட்டம் 99 சதவிகிதம் அளவிற்கு போலியோவை ஒழித்திருக்கின்றது.
- ❖ தற்போதைய நிலவரப்படி, உலக நாடுகளில் பாகிஸ்தான், ஆப்கானிஸ்தான் மற்றும் நைஜீரியா ஆகிய நாடுகளில் மட்டுமே போலியோ நோய் இருக்கின்றது.
- ❖ போலியோவை ஒழிப்பதற்கு 2 வகையிலான தடுப்பு மருந்துகள் உள்ளன.
 - வாய் வழியிலான போலியோ தடுப்பு மருந்து
 - வீரியம் அழிக்கப்பட்ட போலியோ தடுப்பு மருந்து
- ❖ வாய்வழியிலான போலியோ தடுப்பு மருந்து ஆல்பர்ட் சபீன் என்பவரால் உருவாக்கப்பட்டது.

இதரச் செய்திகள்

UTS கைபேசி செயலி (முன்பதிவு அல்லாத பயணச்சீட்டு முறை)

- ❖ முன்பதிவு அல்லாத பயணச் சீட்டுகளை இணைய தளத்தில் வாங்குவதற்கான இந்திய ரயில்வேயின் UTS (Unreserved Ticketing System) கைபேசி செயலியானது 2018 ஆம் ஆண்டு நவம்பர் 1 முதல் இந்தியா முழுவதும் கிடைக்கும்.
- ❖ 4 வருடங்களுக்கு முன்பு இத்திட்டம் அறிமுகம் செய்யப்பட்டது. இது மும்பையில் மட்டும் மிகுந்த வரவேற்பைப் பெற்றது. பிறகு இது சென்னை மற்றும் டெல்லி-பல்வல் ஆகிய நகரங்களிலும் வெளியிடப்பட்டது.



- ❖ UTS கைபேசி செயலியைப் பயன்படுத்துவதற்கு ஒரு பயணி இரயில்நிலையத்தைச் சுற்றி 25-30 மீட்டர்கள் தொலைவிற்குள் இருக்க வேண்டியது அவசியமாகும். ஒரு பயணி அந்த கைபேசி செயலியின் மூலம் ஒரு சமயத்தில் நான்கு பயணச் சீட்டுகளை மட்டும் பதிவு செய்ய முடியும்.
